

Emine Yşynsunyň «Ak topraklar» romanynyň gysga mazmuny

Category: Kitapcy, Romanlar

написано kitapcy | 24 январа, 2025

Emine Yşynsunyň "Ak topraklar" romanynyň gysga mazmuny EMINE YŞYNSUNYŇ «AK TOPRAKLAR» ROMANYNYŇ GYSGA MAZMUNY

• Eseriň temasy

Beýik Seljukly imperiýasynyň gurulyşyndan Malazgirt söweşine çenli aralykda bolan söweşlerden we wakalardan söz açýar.

• Romanyň mazmuny

Türkmen begi Baýyndyr beg Seljukly döwletiniň hökümdary Alp Arslana tabynlygyny bildirýär. Ol Seljukly döwletiniň uçbegi bolup gulluk edýär. Dowamly ýagdaýda Wizantiýanyň içlerine ýörişler (akynlar) gurnaýar. Ilkibaşda Baýyndyr begiň baş çagasy baram bolsa, ýörişleriň dowamynda olaryň dördüsi wepat bolýar. Soňabaka Baýyndyr beg Wizantiýanyň çäklerinde jansyzlyk işini ýola goýýar. Edil şol wagt Seljukly döwleti-de Anadolyda we Eýranyň çäklerinde uly üstünlikleri gazanýar. Wizantiýa türkmenleriň önüni kesmek üçin uruş taýýarlyklaryna başlaýar. Iki tarapam çyny bilen urşa taýýarlanýar. Baýyndyr beg bolsa Roman Diogeniň iň ynamdar serkerdeleriniň hataryna girmegi başaýar.

Wizantiýa goşuny Konstantinopoldan (Stambuldan) ýola düşýär. Olar ýolugra önlerinden çykan türkmen obalaryny ýakyp-ýykýarlar. 24-nji awgustda goşun Malazgirte barýar. Seljukly döwletiniň goşunam Malazgirte gelip ýetýär. Çaknyşyga bir gün galanda Baýyndyr beg wizantiýa goşunyndan gizlinlik bilen gaçyp Alp Arslanyň goşunyna goşulýar. Ol seljukly goşunyna wizantiýalylar barada gymmatly maglumatlary berýär. Alp Arslan goşunyny urşa girizýär. Baýyndyr begiň eden ummasyz kömekleri

netijesinde wizantiýalylar derbi-dagyn edilýär.

- **Romanyň gozgaýan ideýasy**

Gazanylan ýeňişleriň netijeli we hemişelik bolup galmagy döwleti döreden sistemanyň göwnejaý işläp durmagyna baglydyr.

- **Eserdäki wakalar we gahrymanlar barada**

Baýyndyr beg – döwrüniň güýçli şahsyýeti, dana we başarnyky serkerde.

Ýagmyr – Baýyndyr begiň ogly. Olam kakasy ýaly garadangaýtmaz biri.

Erdem beg – Baýyndyr beg Wizantiýada jansyzlyk edip ýörkä Ýagmyra we onuň ejesine hossarlyk eden adam.

- **Eser hakyndaky şahsy pikirler**

Roman çeper ýazylan we akgyňly okalýar. Geçmişde ýaşap geçen ata-babalarymyzyň durmuşy, dilleri, urp-adatlary babatda gymmatly maglumatlary berýändigini üçin şu günün türkmen okyjylaryna peýdaly eser hasaplap bolar.

- **Ýazyjy hakynda gysga maglumat**



1938-nji ýylyň 17-nji maýynda Karsda dünýä inen türkiýeli belli ýazyjy Emine Ýşynsu türk ýazyjysy Halide Nusret Zorlutunanyň gyzydyr. Ol Ankara kolležini okap gutarandan soň, Dil we taryh, geografiýa fakultetiniň pelsepe bölüminde okap ýörkä, okuwyny taşlap ýazyjylyga başlapdyr.

Ýakynda 2021-nji ýylyň 5-nji maýynda aradan çykan ýazyjynyň käbir beýleki eserleri:

«Sanjy» («Sancı»), «Janbaz» («Canbaz»), «Atly garynja» («Atlı karınca»), «Azap topraklary» («Azap Toprakları»), «Kiçi dünýä» («Küçük Dünya»), «Güller ulalýar» («Çiçekler Büyür»), «Tutsak» («Bendi»), «Kap dagynyň ardynda», «Alp Arslan», «Hajy Baýram», «Hajy Bekdaş weli» we başgalar...

- **Romanyň çap bolan neşirýaty**

«Ötüken» (Stambul), 1990. Täze neşiri «Bilge Kültür Sanat».
Romanlar